

УДК 7.072.3

И.Ә. Еникеев

ТАТАРСТАННЫҢ РУС ТЕЛЛЕ ЯЗУЧЫЛАРЫ ҺӘМ ӘДӘБИ БЕРЛӘШМӘЛӘР

Русскоязычные писатели Татарстана формировались в литературных объединениях республики. В них создавалось литературное поколение своего времени и культурная среда с определенными традициями. В статье представлены краткая история этих объединений в 1970–2000-е годы. Обозначены некоторые особенности творчества русскоязычных татарских писателей.

Ключевые слова: русскоязычная литература; литературные объединения; культурная среда; Р. Кожевникова; Н. Ахунова; Р. Бухараев.

Russian-language writers of Tatarstan formed in the literary associations of the Republic. They created a literary generation of their time and a cultural environment with certain traditions. The article presents a brief history of these associations of the 1970s–2000s. Some features of creativity of the Russian-language Tatar writers are designated.

Keywords: Russian-language literature; literary associations; cultural environment; R. Kozhevnikova; N. Akhunova; R. Bukharaev.

1980–2000 елларда рус телле язучыларны әдәби берләшмәләр тирәсендә туплау традициясе дәвам иттерелә. Алар чын мәгънәсендә республикабыздагы яшь талантлар мәктәбенә әверелә. Биредә алар язучылык осталыгы нигезләренә төшенәләр, тәүге күнекмәләрен ала-лар. Татарстанда сигез әдәби берләшмә эшли: Казанда – дүрт, Чаллыда, Түбән Камада, Әлмәттә һәм Яшел Үзәндә – берәр. Әдәби берләшмәләрнең ижади мохитендә авторлар шактый тиз «өлгерәләр». Күптән билгеле: мөстәкыйль ижатка иң кыска юл – әдәби ширкәт аша. Түбән Кама, Әлмәт, Яшел Үзән әдәби берләшмәләрендә әллә ни үсеш-үзгәреш күзәтелми диярлек, буыннар алмашынып тора, алар һаман үз йөзен эзләү белән шөгыйльләнә. Казанда һәм Чаллыда исә бөтенләй башка картина күзәтелә. Әдәби берләшмәләрнең әһәмияте – осталык серләренә төшендерүдә генә түгел, ә язучыларның яшь буынын берләштерүдә дә. Алар үз заманының әдәби ижат белән шөгыйльләнүчеләр буынын формалаштыралар, билгеле бер әдәби традицияләргә ия мәдәни мохит тудыралар.

Казанның иң борынгы әдәби берләшмәсе А.М. Горький музей каршында төзелә һәм чирек гасыр дәвамында (2003 елга кадәр) үзен алыштыргысыз житәкчесе Марк Зарецкий хөрмәтенә «ЛИТО у Марка» дип атап йөртелә. Үтә нык таләпчән һәм көчле артистлык сәләтенә ия житәкчене укучылары «Марк Зверецкий» дип тә атыйлар. Нәкъ менә шушы кеше әлегә берләшмәдә Казан язучыларының тулы бер буынын тәрбияли. Музей каршындагы әдәби мохит язучыларны гына түгел, ә фән һәм ижат белән шөгыйльләнүчеләрне,

эшчеләр интеллигенциясен дә үзенә тарта. Язучыларның сайланма эсәрләрен Татарстан китап нәшрияты белән берлектә эзерләү һәм бастыру эше киң жәелдерелә. М. Зарецкийның вафатыннан соң, берләшмәгә В. Мостафин, С. Малышев, А. Кәримова, Б. Вайнер житәкчелек итә. Студиягә йөрүчеләр арасында танылган язучылар бик күп: Р. Бохараев, С. Малышев, С. Говорухин, Р. Сабиров, С. Юзеев, Ф. Рәсүлева, А. Кәримова, Т. Алдошин, А. Әпсәләмова, А. Монрес (Хәиров), А. Хәсанов, С. Хәйруллина, Э. Блинова, Н. Ахунова, Л. Газизова, Н. Борнаш, Д. Гыйниятуллин, Р. Гыймранов, З. Арсланов, Г. Зорина. Соңгы унъеллыкта берләшмәнең Айрат Бикбулатов, Аяз Хәсанов, Талия Шәрәфиева, Наил Ишмөхәммәтов кебек әгъзалары ТР Язучылар берлегенә кабул ителде. Элегрәк әдәби десант тәҗрибәсе кулланышта булса, ягъни язучылар республика районнарына чыгып, клубларда, китапханәләрдә чыгыш яасалар, хәзер бу – әдәби фестиваль, клуб һәм урам перфоманслары рәвешен ала. Әдәби берләшмә яшь язучыларның жыентыкларын һәм антологияләрен дөньяга чыгарырга булыша. 90 нчы елларда ел саен М. Горький исем. премия тапшырыла башлаган иде һәм ул 2009 елга кадәр дәвам итте. Төрле елларда Р. Кутуй, Р. Кожевникова, Т. Алдошин, Н. Ахунова, В. Мостафин, А. Кәримова, И. Бикбулатова әлеге бүләк ияләре булды. «Үткән унъеллыкта музей диварларында безнең төбәкнең әдәбият осталары тарафыннан барлыкка китерелгән традицияләрен аларның күпсанлы укучылары күтәрәп алды, һәм алар үз әдәби клубларын, берләшмәләрен төзелдәр. Мондый фонда беренче әдәби берләшмә арткы планда кала һәм аннан берөзлексез яңалык кертеп тору таләп ителә» [Ахунова, 2017]. Бүген бу әдәби берләшмәдә яшь авторлар юк диярлек, башка берләшмәләр һәм социаль чөлтәрләр арасындагы конкуренция үзен нык сиздерә.

1972 елда Казан университетында тагын бер Парнас эшли башлый. Ул КДУ каршында әдәби клуб яки «ARS poetica» студиясе буларак яши. Анда университет студентлары гына түгел, ә шәһәрнең башка югары уку йортларында укучы яшьләр дә бик теләп йөри. Студия житәкчесе шагыйрь Николай Беляев сүзләренә караганда, биредә шигъри телне яңарту мәсьәләләре куела һәм «күп кенә, хәтта эксперимент рәвешендә язылган шигырьләрдә дә давиллы һәм каршылыклы замана (анда яшәү бәхетен без дә татыдык) чагылыш таба... ул шагыйрь һәм прозаик Р. Сабиров, мединститут студенткасы Л. Газизова ижаты белән таныштыра. Л. Газизова үзенә Нур (Луч) дигән романтик тәхәллүсеннән баш тартырга булды, бу – аның өлгергәнлек билгесе» [Беляев, 1989]. Бүгенге көндә ARS берләшмәсенә Алексей Кириллов житәкчелек итә. Шунысын да билгеләп үтәргә кирәк, Казанда яңа каләм тибрәтә башлаган яшьләр төрле әдәби берләшмәләргә йөрәп, берничә язучыдан өйрәнү мөмкинлегенә ия була.

Алар арасында 1978 елда «Комсомолец Татарии» газетасы каршында оешкан «Әдәби остаханә» дә («Литературная мастерская») бар. Аның өстенлегә шунда: авторлар ижаты газета битләре аша

укучыларга бик тиз барып ирешә. Э. Блинова, М. Вәлиева, В. Ногманов, Р. Усманов, Р. Сабиров, Х. Гыйльметдинов язмалары беренче мәртәбә нәкъ менә «Комсомолец Татарии» газетасында басыла. Ә. Мушинский СССР Язучылар берлеге эгъзасы була. М. Вәлиева хайваннар турында хикәяләр жыентыгы чыгара. 16 авторның «Начало» дип исемләнгән коллектив жыентыгы эзерләнә (1981). «Әдәби остаханә»дә дәресләр гадәти формада үткәрелми. Бирегә республикада яшәүче язучылар, режиссерлар, кызыклы һөнәр ияләре генә түгел, ә партия, совет һәм хужалык житәкчеләре дә килә. Бу остаханәне язучы Диас Вәлиев оештыра һәм житәкли дә. «Әдәби остаханә»гә йөрүчеләр рәссамнарның күргәзмәләрендә һәм мастерскойларында еш булалар, үзләренә язганнарын да даими рәвештә тикшереп, фикер алышып торалар. Мондый очрашулар яшь язучыларның дөньяга карашларын кинәйтә. Ижат яшыләренә республика семинарлары да нәтижәле эшли. Әдәби остаханә яшь язучыларның яхшы якларын гына түгел, житешсезлекләрен дә ачыкларга мөмкинлек бирә. Алар арасында чынбарлык темаларыннан читләшү, фикерләүдә инфантильлек, балачак истәлекләрендә һәм уңышсызлыка очраган яшьлек мэхәббәте вариацияләрендә казыну да бар. Ә. Мушинский бу турыда болай дип яза: «Үз хатирәләре, кичерешләре эчендә генә кайнамыйча, кыю рәвештә тирә-юньгә дә күз салган яшь авторлар (алар сирәк) шунда ук игътибарны жәлеп итә. Әлбәттә, тема уңышны гарантияләми. Эмма яшьләр тема турында күбрәк бәхәсләшә. Яхшы рус шагыйре булу гына аз, яңача гәүдәләндерү осталыгына ия булу кирәк, башка образлы дөньяга үтеп кереп, әлегә дөнъяны башка телдә янадан тудыру өчен бердәнбер мөмкин булган чараларны табу зарур» [Мушинский, 1982]. Дүртенче әдәби берләшмә – «Белая ворона» – 1997 елда «Казанский медик» студентлар газетасы базасында КДМУның студентлар профкомы ярдәме белән булдырыла. Оештыручысы – шагыйрә һәм драматург, Татарстан Язучылар берлеге эгъзасы Наилә Ахунова. «Ун ел дәвамында «Белая ворона» «Галактика любви» дигән поэзия һәм авторлар жырлары фестивальләре, шулай ук шагыйрьләр һәм бардларның «Пересмешник» дип аталган турнирын уздыра» [Каримов, 2007, б. 29]. Медицина белән бәйләнеш берләшмәнәң ижат принцибында да чагылыш таба, һәм ул нәтижәле арт-терапия дип билгеләнә. Биредә норматив булмаган лексика, агрессивлык һәм эшәкелек, кыланып, жиңел генә данга ирешү кабул ителми, креативлык һәм яхшы мөнәсәбәт хуплана. Л. Газизова, Н. Ишмөхәммәтов, А. Әпсәләмова, Т. Алдошин, А. Кәримова, А. Гайсин, Д. Садыкова шушы берләшмә аша узды. Житәкчеләре Н. Ахунова берләштергән Хайдзиннар клубы «17» не төзи. Ул үзе дә бу жанр белән бик нык кызыксына һәм мавыга.

Чаллы шәһәрәндәге «Орфей» әдәби берләшмәсе КамАЗ төзелә башлагач оеша һәм тиз арада бөтен илгә таныла. Төзелешне башлаучыларның хезмәт романтикасы СССРның төрле почмакларыннан

жыелган яшьләр ижаты белән кушыла. Шуңа күрә ул жирле һәм союз күләмендәге вакытлы матбугат органнарының да, телевидение һәм радио редакцияләренең дә игътибар үзәгендә була. Әдәби берләшмәгә нигез салган Валерий Суров аны «Орфей» дип атарга тәкъдим итә, ә ВЛКСМның шәһәр комитеты мифологик жырчының исемен бирүне раслый. Бу әдәби берләшмәне оештыруда ТАССР Язучылар берлегенең рус әдәбияты һәм тәржемәләр секциясе житәкчесе, фронтовик Г. Паушкин, М. Скороходов, Н. Беляев зур ярдәм күрсәтә. Ул 50 дән артык кешене берләштерә. Аларның 13 е Мәскәүдә А.М. Горький исем. әдәбият институтында укый. Алар арасында VII Бөтенсоюз яшь язучылар киңәшмәсендә катнашкан Н. Алешков, П. Юлаев, Е. Кувайцев, Р. Асылбаева бар. Аеруча талантлы язучылар өчлегенә Р. Галимов, В. Суров һәм Е. Кувайцевны кертәләр. Аерым алганда, рус телле татар язучылары үзләренең әдәби карашлары белән башка телдә язучыларга һәм әдәби берләшмәләрдәге остазларына күп яктан бурычлы. А.М. Горький музеенда студиячеләр жыелышларында аның житәкчесе Марк Зарецкий белән Булат Галиев, Равил Бохарев, Лоренц Блиновлар арасында дискуссияләр башланган вакытта, алар дөнья әдәбиятының бөтен катлауларын яттан өземтәләр китерүгә корылган чын эрудитлар турнирына эверелә. Бу – яшь язучылар өчен чын әдәби мәктәп булды. Роза Кожевникова – Казандагы әдәби берләшмәләргә кермәгән аз санлы язучыларның берсе, ул Мәскәүдә укый. «Идел» журналының русча басмасын нигезләп һәм аны 1991 елдан житәкләп, Казандагы рус телле әдәбият өчен гаять зур эш башкара. Басма рус телле язучыларга үзләрен таныту, укучылары белән очрашу мөмкинлеге тудырган майданчыкка эверелә. Р. Кожевникова журналда «Зеленая поляна», «Дебют», «Я» рубрикалары ача, аларда яшь авторлар үзләренең тәүге язмаларын бастыралар.

Һәр әдәби күренеш әдәби тәнкыйть, галимнәр тарафыннан танылгач, ул киң даирә укучыларга барып ирешкәч кенә төбәк мәдәни тормышының кануни факторына эверелә. Әлеге жәһәттән 1960–1970 еллардагы рус телле язучыларның мөмкинлекләре күбрәк булса да, алар әллә ни күп түгел иде, эмма жәмәгәтчылек аларның ижатыннан хәбәрдар булды; эсәrlәре жыентыкларда, газеталар һәм журнал сәхифәләрендә басылды, аерым басмалар дөнья күрдә. Ләкин төрлө сәбәпләр аркасында 1980 еллар ахыры – 2000 еллар буыны өчен китаптар нәшер итү кыенлашты. Жирле вакытлы матбугат басмалары гына калды («Казан», «Идел», «Аргамак» журналлары, «Республика Татарстан», «Молодежь Татарстана» һәм «Вечерняя Казань» газеталары). Кемгәдер үзәк басма саналган әдәби-нәфис журналлар игътибар итте. Эмма әдәби тәнкыйтьнең житенкерәмәве тагын да аянычрак булды, нәкъ менә әдәби тәнкыйть рус телле язучыларны киң даирә укучылар белән таныштыра, рус телендә ижат иткән язучылар үстергән әдәби процессны чорларга бүлеп бәяли алачак иде. Рус телле язучыларның ижаты кулуар әдәбият рәвешенә керде, ул тар даирәгә генә мәгълүм иде.

Татарстанда 1980–2000 еллардагы рус телле әдәбият өчен төрле мәдәниятләрнең мәгънәләре белән мавыгу, нәтижәдә текстта әдәби реминисценцияләр һәм аллюзияләр күбәю хас. Бу реализм һәм мистика кушылмасында, әдәби форма белән кыю тәҗрибәләр ясауда чагыла. Әлегә чор рус телле әдәбияты прозада да, шигърияттә дә кече формаларга тартыла. Драматургияне без фәкать Р. Бохараевның һәм Н. Ахунованың курчак театры өчен, балаларга багышлап язылган әкияти пьесаларында гына очратабыз. Рус телле әдәбиятның кулуарлыгы һәм киң танылмавы, шулай ук чын әдәби тәнкыйтьчеләрнең азлыгы да үзен сиздерә. Өсәрләрән дөньяга чыгару мөмкинлекләре кимү сәбәпле, язучылар укучылар белән аралашуның яна формаларын табарга омтыла. Әлегә проблемаларның барысы да 2000–2020 елларга күчте. Алар төрле юллар белән хәл ителә – яңа басмалар барлыкка килү, кино һәм телевидениенең роле көчәюдән алып, интернет һәм социаль челтәрләрнең көндәшлеге аруга кадәр.

Әдәбият

Ахунова Н. Воспоминание о литобъединении // <http://stihi.ru/2017/08/31/4959> – мөрәҗәгать итү вакыты 21.06.2018.

Беляев Н. У нас в гостях – творческая смена // Вечерняя Казань. 1989. 16 мая.

Каримов Тимур. «Белая ворона» попала в «десятку»: юбилей молодежного ЛИТО КГМУ. // «Идель». 2007. № 7. 29 б.

Мушинский А. Автор книги – молодой писатель // Комсомолец Татарии. 1982. 12 декабря.

Еникеев Илдар Әхнәф улы,
филология фәннәре кандидаты, ТР ФА Г. Ибраһимов исемендәге Тел,
әдәбият һәм сәнгать институтының әдәбият белеме бүлеге
өлкән фәнни хезмәткәре